

सर्वद्रव्येषु विद्यैव द्रव्यमाहुरनुत्तमम् ।  
 अहार्यत्वादनर्घ्यत्वादक्षयत्वाच्च सर्वदा ॥  
 विद्या शस्त्रं च शास्त्रं च द्वे विद्ये प्रतिपत्तये ।  
 आद्या हास्याय वृद्धत्वे द्वितीयाद्रियते सदा ॥  
 5 यन्नवे भाजने लग्नः संस्कारो नान्यथा भवेत् ।  
 कथाछलेन बालानां नीतिस्तदिह कथ्यते ॥  
 मित्रलाभः सुहृद्भेदो विग्रहः संधिरेव च ।  
 पञ्चतन्त्रात्तथान्यस्माद्ग्रन्थादाकृष्य लिख्यते ॥

अस्ति भागीरथीतीरे पाटलिपुत्रनामधेयं नगरम् । तत्र स-  
 10 र्वस्वामिगुणोपेतः सुदर्शनो नाम नरपतिरासीत् । स भूपतिरे-  
 कदा केनापि पठ्यमानं श्लोकद्वयं श्रुत्वाव ।  
 अनेकसंशयोच्छेदि परोक्षार्थस्य दर्शकम् ।  
 सर्वस्य लोचनं शास्त्रं यस्य नास्त्यन्ध एव सः ॥  
 यौवनं धनसंपत्तिः प्रभुत्वमविवेकता ।  
 15 एकैकमप्यनर्थाय किं पुनस्तु चतुष्टयम् ॥  
 इत्याकर्ण्य आत्मनः पुत्राणामनधिगतशस्त्राणां नित्यमुन्मार्गगा-  
 मिनां शास्त्राननुष्ठानेनोद्विग्नमनाः स राजा चिन्तयामास ।  
 को ऽर्थः पुत्रेण जातेन यो न विद्वान्न धार्मिकः ।  
 कारणेन चक्षुषा किं वा चक्षुःपीडैव केवलम् ॥  
 20 अजातमृतमूर्खाणां वरमाद्यौ न चान्तिमः ।  
 सकृद्दुःखकरावाद्यावन्तिमस्तु पदे पदे ॥  
 किं च । स जातो येन जातेन याति वंशः समुन्नतिम् ।